

Regionların sosial-iqtisadi inkişafının təşviq edilməsi

№ 13 (2436) 11 aprel 2025-ci il



Azərbaycan Respublikasının
Medianın İnkişafı Agentliyi

Azərbaycanın bir-birindən gözəl, yaraşqlı rayonları çoxdur. Təbii ki, hər rayonun özünün relyefi, dağları, çayları, gölləri, ormanları var. Xüsusən də yaz gəlində bu dağlarda, bu yamaclarda, bu ormanlarda gül-gülü çağırır, çiçək-çiçəyi. Belə gözəl yerlərdən biri də Masallıdır.

Bilmirəm, sizin Masallıya yolunuz düşüb, ya yox? Amma mən bu rayonda çox olmuşam. Ən azından ona görə ki, mənim tələbə yoldaşım, Hüseyn kişinin nəvəsi, rəhmətlik Xanoğlu Ağayev də Masallının Bədalın kəndindəniydi. Onun 1980-ci ilin əvvəl-

Son on ildə rayon daha da gözəlləşib və bir qədər də böyüyüb. Çünki burada bir-birindən möhtəşəm sosial obyektlər, məktəblər, xəstəxanalar, uşaq bağçaları, parklar, xiyabanlar və insanı heyran edən yeni küçələr, prospektlər inşa edilib. Bu küçələr və prospektlər boyu sayı-hesabı bilinməyən müxtəlif ağaclar, bəzək kolları, güllər əkilib. Yazda Masallı daha gözəl olur. Buranın yazı da əsl yaz oxşayır, yeni Bakıdakı kimi gündə hava dörd dəfə dəyişir. Qəribəsi odur ki, elə buranın insanları da yaz havasına bənzəyirlər. Demək olar ki, Masallıda çox böyük infrast-



MASALLININ HƏR YERİ CƏNNƏTDİ



lərində toyunda da olmuşduq. O toyu da Əməkdar artist, rəhmətlik Baloğlu Əşrəfov aparırdı. Çox gözəl toy idi və bu gün o toyda Baloğlu Əşrəfovun oxuduğu mahnıların səsi qulağımdadı. Ümumiyyətlə, biz Hüseyn kişinin ailəsi, onun oğlu, nəvələri ilə çox yaxın dost olmuşuq və o dostluğumuz əlli ilə yaxındır ki, davam edir.

Masallının da bir-birindən gözəl meşələri, çayları, gölləri, istirahət mərkəzləri çoxdur. Buranın havası kimi insanları da çox təmizdir, işgüzdür və halal zəhmətlə özlərinə gözəl həyat qurublar. Masallı camaatı istər Sovet dönməndə, istərsə də müstəqillik illərində həmişə öndə olub, çalışıblar, işləyiblər və qurublar, yaradıblar. Bu gün Masallıya kimin yolu düşsə ordakı çox möhtəşəm abadlıq və quruculuq işlərinə məəttəl qalar.

ruktur, müasir tələblərə cavab verən tikililər inşa edilib. Yeni tikilmiş xəstəxanaların və eləcə də digər səhiyyə ocaqlarının istifadəyə verilməsi onu deməyə əsas verir ki, Masallıda çox böyük abadlıq və quruculuq işləri görülür.

Rayonda yeni asfalt yollar, yeni küçələr, abad xiyabanlar inşa edilib. Bununla yanaşı, yol boyu gecələr həmin yerlərin işıqlandırılması üçün elektrik dirəkləri də quraşdırılıb. Bütün bunlar hamısı şəhərə bir möhtəşəmlik, bir gözəllik və bir qeyri-adi rəng gətirib. Şəhərin gözəlliyi ondadır ki, istər köhnə tikililər, istərsə də müasir inşa olunan sosial obyektlər öz milli memarlıq üslubu, zəngin elementləri və digər diqqəti cəlb edən cizgiləri ilə fərqlənir.

Bu rayonda həm də bir-birindən gözəl parklar və xiyabanlar var. Onlardan biri də

öz gözəlliyi və möhtəşəmliyi ilə hamını heyran edən Heydər Əliyev parkıdır. Həmişə bu rayona nə vaxt baş çəkmişkə ordakı səliqə-səhmana, gözəlliyə, güllərə-çiçəklərə heyran olmuşuq. Üstəlik də bu parkda bütün yaşıllıqlara ilin bütün fəsillərində yükçək aqrotexniki xidmət göstərilir. Ağaclar vaxtında budanır, onlara üzvi və mineral gübrələr verilir və digər aqroxidmətlər həyata keçirilir. Təbii ki, Mənzil Kommunal Təsərrüfatı Birliyinin əməkdaşlarının müxtəlif mövsümlərdə yaşıllıqlara yüksək səviyyədə qulluq göstərməsi bu ağacların inkişafını sürətləndirir, daha böyük qol-budaq atmasına təkan verir.

Masallıda bu parkda istirahət edən çoxlu sayda insanları gördüm. Xüsusən də isti yay günlərində bura gələnlər daha çox olur. Onların biri ilə tanış oluram - Çərkəz Əhmədov. Çərkəz kişi deyir ki, biz dedə-babadan təsərrüfatla məşğul olmuşuq və öz halal yolla qazandığımız çörəyimizi yemişik. Bu gün Masallıda demək olar ki, insanlar dolaşdığı yollarını tapıblar. Bizdə tərəvəzçilik, heyvandarlıq və digər kənd təsərrüfatı məhsullarının istehsalı həmişə diqqət mərkəzində olub. Mənim özüm də uzun müddət təsərrüfatla məşğul olmuşam, indi təqaüddəyəm. 80-dən çox yaşım var. Boş vaxtlarımda gəlib bu parkda yaşıdlarımla söhbət edir, dincəlir və

bir stəkan da çay içirik. Kim bu parkı belə abad edib, Allah onun önlərinə rəhmət eləsin. Həmişə Ulu Öndər Heydər Əliyevin və prezident İlham Əliyevin bizim rayona böyük diqqəti olub, bunu camaat da başa düşür və yüksək dəyər verir.

Bu gün Masallıda sahibkarlığın inkişafına, iş adamlarına çox yaxşı şərait yaradılıb. Onlar istirahət mərkəzləri açır, yeni iş yerlərinə müxtəlif insanların cəlb edilməsi üçün mühüm addımlar atırlar. Və həmin sahibkarlar rayonda gedən abadlıq, quruculuq işlərində yaxından iştirak edirlər. Onu da qeyd edək ki, Masallıda bir-birindən gözəl istirahət mərkəzləri, yeməxanalar, restoranlar inşa edilib. Təkcə "İstisu" istirahət mərkəzi nəyə desən dəyər. Bu gün demək olar ki, abadlıq və quruculuq işləri nəinki Masallı şəhərində, bütün kəndlərdə, yaşayış məntəqələrində geniş vüsət alıb. Rayonun əksər kəndlərinin yolu müasir tələblərə cavab verən formada yenidən inşa edilib. İnsanların kənd yerlərində yaşaması və rahat işləməsi üçün hər cür infrastruktur yaradılıb. Təbii ki, abadlıq və quruculuq işlərinin bu dərəcədə genişlənməsi hər bir Masallı sakininin üreyincədir. Son vaxtlar kənd-

lərdə neçə-neçə xəstəxana, məktəb, uşaq bağçası və digər sosial obyektlər inşa edilərək əhalinin istifadəsinə verilib.

Bayaq dediyimiz kimi, bütün bunlar isə insanların rifah halının yüksəlməsinə və həmin yerdə rahat yaşamasına və işləməsinə münbit şərait yaradır.

Bu günlərdə yolum Masallıya düşmüşdü. Orda Hüseyn kişinin nəvəsi, gözəl ziyalı və iş adamı Ələfsər Ağayevlə görüşdüm. Nə vaxtdandır Bədalın kəndinə yolum düşmüşdü. Amma bu dəfə çox şeyi görüb təəcübləndim və sevindim. Yollar şüşə kimi asfalt idi, hər tərəfdə gözəl bir şərait vardı. Kənddə neçə-neçə yeni evlər tikilib. Bu evlərə baxanda adam sevinir ki, kənd yerində belə malikanələr, villalar var. Qırmızı kərpicdən tikilmiş bu evlər həm də tarixi bir abidədir desək, yanlışdır. Ən əsası odur ki, Masallı camaatı çox gözəl və qonaqpərvər insanlardır. Kimin qapısını açsan, kimin həyatına getsən səni xoş sifətlə qarşılayar və gözəl süfrə açar. Çörəyiniz bol, canınız sağ, üzünüz ağ olsun, Masallı camaatı!

EMİL FAİQOĞLU

AZƏRBAYCAN RESPUBLİKASININ
MEDIANIN İNKİŞAFI AGENTLİYİNİN MALİYYƏ YARDIMI İLƏ